

चतुर्मास कार्यक्रम प्रारम्भ, महिलाओं ने निकाली कलश यात्रा



फोटो : रामनिवास सोनी

माई झुं. 20 जुलाई। शहर के लावरेश्वर मंदिर से मंगलवार प्रातः दस बजे चतुर्मास कार्यक्रम के तहत विशाल कलश यात्रा का आयोजन किया गया।

इस कलश यात्रा में बड़ी संख्या में महिलाओं ने रंगबिरंगी साड़ी पहिने सजे धजे कलशों को लेकर हरे रामा, हरे कृष्णा के महामंत्र के साथ कलश यात्रा में भाग लिया। यह कलश यात्रा श्याम मंदिर से

होती हुई शहर के राणी सती रोड से रामधून के साथ बाबा गंगाराम भवन पहुंची। कलश यात्रा वृंदावन के हरिशरण महाराज के सानिध्य में सम्पन्न हुई।

महाराजश्री ने बाबागंगाराम भवन पहुंचने के बाद धार्मिक प्रवचनों के साथ कार्यक्रम का समापन किया। इस अवसर पर शहर के सत्यनारायण हलवाई, मनोहर लाल राणासरिया, सुरेन्द्र

अग्रवाल, विनोद सिंघानिया, कुन्दन सिंगडोदिया, सुभाष जालान, एल.के. झा, दिनेश ढंडारिया, राजकुमार तुलस्यान सहित बड़ी संख्या में महिलाएं उपस्थित थीं। यह चतुर्मास कार्यक्रम 18 सितम्बर 2010 तक चलेगा जिसमें दोपहर 2 से पांच बजे तक बाबा गंगाराम भवन में प्रवचन होंगे तथा रात्रि आठ से 9.30 बजे तक कीर्तन व रामकथा होगी।

माह अगस्त 2010 के व्रतोत्सव

माई झुं. न्यूज। अगस्त माह की पहली तारीख श्रावण कृष्ण षष्ठ रविवार को आ रही है। इस माह में पाँच सोमवार पूरे श्रावण मास में पड़ेंगे। अतः श्रद्धालु शिवभक्तों को पाँच सोमवारों को विशिष्ट पूजा का सुअवसर प्राप्त होगा। इसी श्रावण माह में अशुभशयन व्रत का विधान है। यह श्रावण कृष्ण द्वितीय से मार्गशीर्ष द्वितीया चार माह पर्यन्त किया जाता है। इसमें शेषशय्या पर लक्ष्मीसहित भगवान नारायण शयन करते हैं। यह प्रसिद्ध है कि देवशयनी से देव प्रबोधिनी तक भगवान शयन करते हैं। शास्त्र से सिद्ध होता है कि द्वादशी को भगवान, त्रयोदशी को काम, चतुर्दशी को यज्ञ पूर्णिमा को शिव प्रतिपदा को ब्रह्मा, द्वितीया को विश्वकर्मा और तृतीया को उमा का शयन होता है। व्रती को चाहिये कि प्रातः स्नानादि करके श्री विष्णुभगवान का लक्ष्मी सहित गन्ध पुष्पादि से पूजन करे। दिनभर मौन रहे व्रत रखे एवं सायंकाल पुनः स्नान करके भगवान का शनोत्सव मनावे। फिर चन्द्रोदय होने पर भगवान को अर्घ्य देकर प्रणाम करे। इस प्रकार प्रत्येक कृष्ण द्वितीया को करके मार्गशीर्ष कृष्ण तृतीया को उस ऋतु में होने वाले फल दक्षिणा सदाचारी ब्राह्मण को दें। इस व्रत से व्रती का गृह भंग नहीं होता। दाम्पत्य सुख अखण्ड रहता है। यदि स्त्री करे तो वह सौभाग्यवती होती है।

6 अगस्त शुकुवार को कामिका एकादशी व्रत सबका होगा। इस दिन उपवास करके श्रीकृष्ण का पूजन करे। तुलसीदास और उसकी मन्जरी चढ़ावे ची का दीपक जलावे। यथाशक्ति दान दे तो अनन्त फल प्राप्त होता है। 7 अगस्त को शनिप्रदोष है। श्रावण में प्रदोषव्रत अधिक पुण्यप्रद एवं फलप्रद होते हैं।

10 अगस्त को भौमवती अमावस्या है। यह हरियाली अमावस्या भी है। इस दिन किसी एकान्त स्थान के जलाशय पर जाकर स्नान दानादि करे और ब्राह्मणों को भोजन करावे तो पितृगण प्रसन्न होते हैं। 12 अगस्त वृहस्पतिवार को मधुसूदा तीज संंधारा तीज होगी।

दूर्वागणपति यह व्रत 13 अगस्त को मध्याह्न व्यापिनी चतुर्थी में यह व्रत होगा। इस दिन प्रातः स्नानादि करके सुवर्ण के गणेशजी बनावे जो एकदन्त, गजानन और स्वर्ण सिंहासनस्थ हो। उनके अतिरिक्त सोने की दूर्वा बनावे। फिर सर्वतो भद्र मण्डल पर कलश स्थापन कर उस पर स्वर्णमयी दूर्वा लगाकर गणेश जी का स्थापन करे। उनको रक्त वस्त्रादि से विभूषित करे और अनेक प्रकार के सुगन्धित पत्र पुष्पादि से



पूजन करे। फिर नीरा जन करके गणेश्वर गणाध्यक्ष गौरी पुत्र गजानन। व्रत सम्पूर्णता यातु त्वत्प्रसादादिभानन। इससे प्रार्थना करे इस प्रकार तीन या पाँच व्रत करने से सम्पूर्ण अमिष्ट सिद्ध होते हैं। नागपंचमी व्रत 14 अगस्त शनिवार को है। इस दिन सर्पों को दूध से स्नान और पूजन कर दूध पिलाने से, निज गृह के द्वार में दोनों ओर गोबर के सर्प बनाकर उनका दधि दूर्वा कुश गन्ध अक्षत पुष्प मोदक से पूजा करे ब्राह्मणों को भोजन कराकर एक युक्त व्रत करने से घर में सर्पों का भय नहीं होता है। यह आर्यों एवं नागों की मैत्री का पावन प्रसंग है।

20 अगस्त शुकुवार को पवित्रा एकादशी (सबका) व्रत है। यह एकादशी पुत्रदा और पापनाशिनी है। प्रातः स्नानादि करके संकल्प करे। मम समस्त दुरितक्षय पूर्वक श्री परमेश्वर प्रीत्यर्थ श्रावण शुक्लेदाशीव्रत महं करिष्ये भक्ति भाव से भगवान का पूजन करे। इस व्रत से पापों का नाश और पुत्रादि की प्राप्ति होती है। द्वापर युग के आदि में माहिष्यती के राजा के पुत्र नहीं था। उससे राजा प्रजा दोनों चिन्तित थे। उन्होंने घोर वन में तप करते हुए लोमश ऋषि से प्रार्थना की, तब उन्होंने श्रावण शुक्ला एकादशी का व्रत करने की आज्ञा दी। तदनुसार ग्रामवासियों सहित राजा ने व्रत किया और उसके प्रभाव से उनको पुत्र प्राप्त हुआ। इस दिन भगवान को पवित्रक अर्पण किये जाते हैं। 21 अगस्त को शनिप्रदोष है। सायंकाल शिव पूजन एवं व्रत विहित है। रक्षाबंधन का पर्व एवं व्रत श्रावणी कर्म श्रावण की पूजा आदि के कार्य 24 तारीख को होंगे। 24 अगस्त को भद्रा प्रातः 9:21 तक ही है। इसके पश्चात् सृण जीमाना रक्षा बंधन आदि कार्य सम्पन्न किये जा सकेंगे। अमरनाथ यात्रा 25 अगस्त को भाद्रपद चान्द्रमास प्रारम्भ हो जायेगा। 28 अगस्त को बहुला चतुर्थी श्रीगणेश संकट चतुर्थी व्रत होगा।

पंडित महावीर प्रसाद पारीक, शास्त्री एम ए, संस्कृत, बीदासर- बिसाऊ मोबाईल- 9460513758

जी.एस.टी. लागू करने से होने वाले नुकसान की भरपाई केन्द्र सरकार वहन करे - उद्योग मंत्री

जयपुर, 21 जुलाई। उद्योग मंत्री राजेन्द्र पारीक ने केन्द्र सरकार से अनुरोध किया है कि जी.एस.टी. (वस्तु एवं सेवा कर) लागू होने से राज्य में कर वसूली से होने वाली आमदनी के नुकसान को शत-प्रतिशत भरपाई केन्द्र सरकार वहन करे।

उद्योग मंत्री ने नई दिल्ली में बुधवार को आयोजित राज्यों के वित्त मंत्रियों की एम्पावरड कमेटी की बैठक में राजस्थान का प्रतिनिधित्व करते हुए यह बात कही। बैठक की अध्यक्षता केन्द्रीय वित्त मंत्री श्री प्रणव

मुखर्जी ने की। बैठक में एम्पावरड कमेटी के अध्यक्ष पश्चिम बंगाल के वित्त मंत्री डॉ. असीमदास गुप्ता के अतिरिक्त राज्यों के वित्त मंत्रियों ने भी भाग लिया। उद्योग मंत्री ने बताया कि पूरे देश में जी.एस.टी. लागू किया जाना प्रस्तावित है। उन्होंने कहा कि इसे पूरी तैयारियों के साथ ही लागू किया जाना चाहिए। साथ ही इस बात को भी ध्यान में रखना होगा कि संविधान के तहत राज्यों को प्राप्त वित्तीय शक्तियाँ बनी रहे। बैठक में राजस्थान के वित्त सचिव अभय कुमार ने भी भाग लिया।

गुंजन तुलस्यान ने बढ़ाया झुंझुनू का गौरव



माई झुं. न्यूज। झुंझुनू निवासी मुम्बई प्रवासी सुनिल कुमार तुलस्यान की सुपुत्री गुंजन तुलस्यान ने हाल ही में घोषित सीपीटी परीक्षा परिणाम में ऑल इंडिया लेवल पर 171/200 अंक प्राप्त कर सफलता प्राप्त की है। स्व. आत्माराम जी तुलस्यान के सुपुत्र सुनिल कुमार तुलस्यान का मुम्बई में व्यवसाय है। गुंजन ने आ.ए. पोद्दार कॉलेज से 12वीं बोर्ड परीक्षा में 90 प्रतिशत अंक प्राप्त किये थे। गरीमा के चाचा रामनिरंजन तुलस्यान एवं हरीश कुमार तुलस्यान ने हर्ष व्यक्त कर बधाई प्रेषित की है।

रेखा नांगलिया ने युनिवर्सिटी टॉप की



माई झुं. न्यूज। राजस्थान विश्व विद्यालय की एमएससी भौतिक शास्त्र के फाईनल परीक्षा परिणाम की मेरिट सूची में रेखा नांगलिया सुपुत्री रमेश नांगलिया सुपौत्री भोलाराम नांगलिया बड़गांव ने 75 प्रतिशत अंक प्राप्त कर विश्वविद्यालय टॉप की है। रेखा नांगलिया सेठ मोतीलाल कॉलेज की छात्रा है। प्रथम स्थान प्राप्त करने वाली रेखा नांगलिया का सेठ मोतीलाल कॉलेज में संस्था के सचिव निदेशक गुलझारिलाल शर्मा ने माल्यागण के साथ मिठाई खिलाकर सम्मान किया तथा स्कूल के प्राचार्य, उपप्राचार्य सहित स्टॉफ सदस्यों ने छात्रा को बधाई देते हुए उज्वल भविष्य की कामना की। बहुत बहुत बधाई एवं शुभकामनाएं... माई झुंझुनू डॉट कॉम परिवार।

सेठ मोतीलाल कॉलेज एल्युमनी की बैठक सम्पन्न

माई झुं. 9 जुलाई। सेठ मोतीलाल शिक्षण संस्थान एल्युमनी अध्यक्ष श्रवण केजडीवाल की अध्यक्षता में बैठक सम्पन्न हुई। संस्थान के निदेशक सचिव जीएल शर्मा ने सभी सदस्यों से महाविद्यालय परिसर में एल्युमनी सदस्यों के सहयोग से विशाल इमारत का निर्माण करने का सुझाव रखा ताकि विद्यार्थियों को और अधिक बेहतर शिक्षा सुविधाएं मुहैया करवाई जा सकें। बैठक में आर्थिक रूप से कमजोर छात्र-छात्राओं को छात्रवृत्ति प्रदान करने, एल्युमनी समिति की सदस्यता बढ़ाने आदि पर विचार विमर्श किया गया। इस मौके पर पीएल

हलवाई, सुरेश कुमार शर्मा, पीएल शर्मा, एएन पांडे, दिनेश अग्रवाल, रामगोपाल शर्मा, संस्थान प्राचार्य डा. वीके शर्मा, उप प्राचार्य डा. रविन्द्र कटेवा, समन्वयक डा. एनके शर्मा, शिक्षा केंद्र प्राचार्य प्रो आर एल जैन तथा समिति के संयोजक डा. अतुल गर्ग उपस्थित थे।

एल्युमनी समिति के तत्वावधान में रविवार को सुबह आठ बजे महाविद्यालय परिसर में होने वाले विशाल वृक्षारोपण कार्यक्रम में विभिन्न किस्मों के एक हजार पांच सौ से अधिक के फल एवं छायादार पौधे लगाए जायेंगे।

गरीमा तुलस्यान ने बढ़ाया झुंझुनू का गौरव



माई झुं. न्यूज। झुंझुनू निवासी मुम्बई प्रवासी सुनिल कुमार तुलस्यान की सुपुत्री गरीमा तुलस्यान ने हाल ही में घोषित सीपीटी परीक्षा परिणाम में ऑल इंडिया लेवल पर 181/200 अंक प्राप्त कर 10वीं रैंक बनाई है। स्व. आत्माराम जी तुलस्यान के सुपुत्र सुनिल कुमार तुलस्यान का मुम्बई में व्यवसाय है। पढ़ाई में अव्वल रहने वाली गरीमा ने आ.ए. पोद्दार कॉलेज से 12वीं बोर्ड परीक्षा में 89 प्रतिशत अंक प्राप्त किये थे। गरीमा के चाचा रामनिरंजन तुलस्यान एवं हरीश कुमार तुलस्यान ने हर्ष व्यक्त कर बधाई प्रेषित की है। बहुत बहुत बधाई एवं शुभकामनाएं... माई झुंझुनू डॉट कॉम परिवार।

आशुतोष तुलस्यान के 10वीं बोर्ड में श्रेष्ठ अंक



माई झुं. न्यूज। झुंझुनू निवासी पूना प्रवासी अनिल कुमार तुलस्यान के सुपुत्री आशुतोष तुलस्यान ने 10वीं बोर्ड सीबीएसई परीक्षा परिणाम में कम्प्यूलेटिव ग्रेड प्वाइन्ट एवरेज (सीजीपीए) 94 प्रतिशत अंक प्राप्त कर समाज एवं परिवार को गौरवान्वित किया है। आशुतोष ने डीपीएस स्कूल पूना से परीक्षा पास की है। अनिल तुलस्यान झुंझुनू निवासी विजयकुमार तुलस्यान के सुपुत्र हैं जिनकी झुंझुनू में घनश्यामदास झाबरमल के नाम से गल्ले की थोक दुकान है। बहुत बहुत बधाई एवं शुभकामनाएं... माई झुंझुनू डॉट कॉम परिवार।

लख लख बधाईयाँ

सौरभ अग्रवाल (भगेरिया)
B.E. Computer Sc. M.Sc. Owns. Economics from BITS, Pilani के अन्तर्राष्ट्रीय ख्याति प्राप्त IT कम्पनी गुगल Google के Software Engineer पद पर चयनित होने पर सौरभ, श्री सुभाष भगेरिया (पापा) व श्रीमती पुष्पा भगेरिया (मम्मी) चिड़वावा को हार्दिक बधाई एवं शुभकामनाएं.....

शुभेच्छु : विमल कुमार खेतान व इन्द्र कुमार सूरजगढ़िया चिड़वावा

सेठ गंगाधर शिवभगवान पटवारी महाविद्यालय, बगड़

बगड़-333023 जिला - झुंझुनू (राज.)

टेलीफोन: 0 1592-221939

- छात्राओं के लिए शुल्क मात्र 2000/- रुपये वार्षिक।
- सत्र 2008-09 से प्रायोगिक विषय भूगोल एवं ड्राईंग एण्ड पेंटिंग प्रारम्भ।
- सी.पी.टी. एवं स्पोकन इंग्लिश की कक्षाएं प्रारम्भ।
- नियमित विद्यार्थियों के लिए निःशुल्क पुस्तके।
- बी.टी.टी.आई. पिलानी के सहयोग से कम्प्यूटर दक्षता में वृद्धि हेतु विशेष कक्षाएं।
- इन्टरनेट सुविधा सहित सुसज्जित एवं आधुनिक कम्प्यूटर लैब।

शिवभगवान बगड़िया उद्योगपति सेठ

सचिव
कृष्णगोपाल बगड़िया

प्राचार्य
डॉ. बृजेश बासोतिया